

# Раванди баҳодиҳии маводҳои химиявӣ

## Раванди баҳодиҳии маводҳои химиявӣ

Бо дастгирии Ҳукумати Ҷумҳурии Тоҷикистон Муассисаи давлатии “Рушди соҳибкорӣ дар соҳаи кишоварзӣ” дар доираи компоненти 3-и лоиҳаи “Баланд бардоштани устувори кишоварзӣ” шурӯъ аз соли 2024 безараргардонии маводҳои химиявӣ заҳрхимикатҳои кӯҳнашуда ва зарфҳое, ки дар он маҳлулҳои химиявӣ истифода карда шудаанд ба роҳ мондааст.

То ин муддат муассиса ин гуна маводҳои химиявиро барои безараргардонӣ ба партовгоҳи махсуси заҳрхимикатҳои кӯҳнашудаи ноҳияи Вахш интиқол меод.

Бо ҳамин мақсад ҳафтаи Ҷорӣ мутахассисони муассиса дар якҷоягӣ бо мушовири байналмилалӣ оид ба муҳити зист Полтовец Алексей дар вилояти Суғд доир ба муайян намудани ҳолати маводҳои химиявии муҳлаташон гузашта ва зарфҳое, ки дар он заҳрхимикатҳо истифода шудаанд дар озмоишгоҳу амбори филиалҳои Муассисаи давлатии муҳофизати растаниҳо ва химикунони кишоварзӣ ва Институти хокшиносӣ ва агрохимияи АИКТ дар вилояти Суғд чорабинӣ баргузор намуданд.

Дар рафти баҳодиҳӣ мушовири байналмилалӣ тибқи риояи талаботҳои беҳатарӣ Ҷиҳати муайн намудани номгуӣ заҳрхимикатҳо, дараҷаи хатарнокии онҳо, ҳангоми истифода, интиқол, бандубаст намудан ва сари вақт несту нобуд кардани онҳо ба мутахассисон тавсияҳои судманд пешниҳод намуд.



# Дастгирии кишоварзон барои рушди соҳа

## ДАСТГИРИИ КИШОВАРЗОН БАРОИ РУШДИ СОҲА

Рушди соҳаи кишоварзӣ яке аз самтҳои афзалиятноки Ҳукумати Ҷумҳурии Тоҷикистон ба ҳисоб рафта, аҳолиро бо озуқа, саноатро бо ашёи хом ва беҳдошти вазъи иқтисодии аҳолиро таъмин менамояд.

Бо дастгирии Ҳукумати Ҷумҳурии Тоҷикистон аз ҷониби Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувории кишоварзӣ” соли ҷорӣ 150 адад тракторҳои хурд бо ядак харидорӣ гардида, дастраси хоҷагиҳои ниёзманди кишвар гардонида шуд.

Ҳамунин ҷиҳати боз ҳам беҳтар намудани заминаи моддию техникии хоҷагиҳои ниёзманди кишвар як қатор мошинолотҳои кишоварзӣ, аз қабيلي испори дупозадор, испори панпозадор, кулухмайдакунак,

картошкашинонак, картошкаканак, дорупошаки штангӣ, дорупошаки бодӣ, нурипошак, гандумкубак, досты тракторӣ, чизел, сихмола, дискмола, тухмипошаки ғалла тухмипошаки сабзавод, култиватор ва нимядак барои обкашӣ харидорӣ гардида, дастраси хоҷагиҳои ниёзманд гардонида мешавад.

Айни ҳол тақсимои техника – мошинолои кишоварзӣ дар миқёси кишвар оғоз гардида, барои мустаҳкам намудани заминаи моддию техникии хоҷагиҳои ниёзманд (баҳрагирандагони лоиҳа) равона карда мешавад.

Асосгузори сулҳу ваҳдати миллӣ, Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон пайваста Ҷиҳати рушди соҳа, таъминоти моддиву техникии хоҷагиҳо таъкид намуда, оид ба истифодаи самараноки обу замин, баланд бардоштани ҳосилнокии зироатҳои кишоварзӣ бо истифода аз технологияи муосир рӯёнидани ду – се ҳосил аз як замин ва таъмини дигар хоҷагиҳо бо тухмиҳои хушсифат дастуру супоришҳои мушаххас медиҳанд.

Хоҷагидорон ҳамасола аз дастгириву ғамхориҳои пайвастаи Пешвои муаззами миллат қаноатманд буда, Ҷиҳати рушди соҳаи кишоварзӣ изҳори сипос менамоянд.



# Рафти корҳои таъмиру бозсозӣ дар Маркази миллии захираҳои генетикии АИКТ

Рафти корҳои таъмиру бозсозӣ дар Маркази миллии захираҳои генетикии АИКТ

Ҳукумати Ҷумҳурии Тоҷикистон ҳамасола ҷиҳати татбиқи нақшаҳо таваҷҷӯҳи беандоза зоир намуда, барои рушди пешрафти соҳаҳои гуногуни кишвар пайваста тадбирҳои зарурӣ меандешад.

Бо дастгирии Ҳукумати Ҷумҳурии Тоҷикистон аз ҷониби Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувории кишоварзӣ” якқатор биноҳои илмӣ таълимии ниҳодҳои Вазорати кишоварзии Ҷумҳурии Тоҷикистон ва Академияи илмҳои кишоварзии Тоҷикистон давра ба давра бо тарҳи муосир таъмиру азнавсозӣ гардида мавриди истифода қорор мегиранд.

Бояд тазакур дод, ки Маркази миллии захираҳои генетикии Академияи илмҳои кишоварзии Тоҷикистон фаъолиятро аз 2006 оғоз намуда, дар нигоҳдории тухмиҳои нодиру хушсифати маҳаллӣ, дарахтони донакдору тухмакдори маҳаллӣ ва навъу намунаҳои нодир нақши бориз дорад.

Бинобар сабаби ба таъмир ниёз доштани ин маркази илмӣ соли 2011 муассиса дар доираи лоиҳа болопӯши биноро дар масоҳати 445 метри мурабба, ҳамворкунии деворҳо 410 метри мурабба, рангубори дохили бино 480 метри мурабба ва фарш 156 метри мурабба, шифт (сақф) 30 метри мурабба бо сифати баланд таъмиру азнавсозӣ менамояд. Ҳамчунин таҷҳизотҳои хурди барқӣ ва кандилҳо пурра иваз гардида, даромадгоҳи бино низ таъмири замонавӣ мегардад.

Айни ҳол корҳои рангуборкунии дар дохили бино бо маром идома дошта, коргарон дар рафти корҳои таъмири барои дар мудатҳои тулонӣ хизмат намудани бинои мазкур нозукиҳои корҳои таъмириро ба инобат гирифта, бо сифати баланд ба анҷом мерасонанд.

Дар рафти корҳои таъмири муҳандисон ва мутахассисони масоили иқтисодӣ ва экологии муассиса ба коргароне, ки ба кори таъмири ҷалб гардидаанд дар марҳилаи оғозёбии корҳо ҷиҳати иҷрои нақшаи идоракунии муҳити зист, натиҷаҳои арзёбии таъсир ба муҳити зист, риояи қоидаҳои беҳдоштиву санитарӣ, техникаи беҳатарӣ, иҷрои талаботу меъёрҳои амалкунандаи қонунгузориҳои Ҷумҳурии Тоҷикистон ва Бонки ҷаҳонӣ, механизми баррасии арзу дархостҳо ва иҷрои дигар қонунҳои амалкунанда маълумотҳои муфассалро пешниҳод намуданд.



# Парвариши муштаракӣ шолӣ ва моҳӣ дар кишвар

## ПАРВАРИШИ МУШТАРАКИ ШОЛӢ ВА МОӢӢ ДАР КИШВАР

Шолӣ яке аз зироати асосии кишоварзӣ ба ҳисоб рафта, дар шароити давлатҳои Осиёи Марказӣ, аз ҷумла Тоҷикистон соҳаи ояндадор ва сердармад маҳсуб мегардад. Бинобар сабаби ҳосилнокии шолӣ нисбат ба гандум, ки 1,6 маротиба зиёд аст, кишоварзон парвариши онро сол аз сол ба маротиб меафзоянд.

Соли ҷорӣ бо дастгирии Ҳукумати Ҷумҳурии Тоҷикистон аз ҷониби Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувори кишоварзӣ” бо мақсади таъмини амнияти озуқаворӣ дар миқёси кишвар парвариши муштаракӣ шолӣ ва моҳӣ ба роҳ монда шуд.

Мутахассисон дар якҷоягӣ бо олимони соҳа минтақаҳои шолӣпарвари кишварро мавриди омӯзиш қарор дода, барои

парвариши муштаракӣ шолӣ ва моҳӣ 9 шаҳру ноҳияҳои шоникорӣ  
Ҷумҳурии аз Ҷумла 20 хоҷагииҳои шонипарварро ҳамчун қитъаҳои  
санҷишӣ интихоб намуданд.

Айни ҳол тибқи нақша таъминоти моҳичаҳо ба хоҷагииҳои  
шонипарвари кишвар бо маром идома дошта, ба ҳар як га тибқи  
меъёр се ҳазор моҳича рост меояд, ки дар умум ба майдони 20 га  
60 ҳазор моҳича дастраси хоҷагидорон карда мешавад.



---

# Сафари кори Сарвари давлат Эмомалӣ Раҳмон ба деҳаи Поршиневи ноҳияи Шуғнони Вилояти Мухтори Кӯҳистони Бадахшон

**САФАРИ КОРИИ САРВАРИ ДАВЛАТ МУҲТАРАМ ЭМОМАЛӢ РАҲМОН БА ДЕҲОТИ  
ПОРШИНЕВИ НОҲИЯИ ШУҒНОНИ ВИЛОЯТИ БАДАХШОН**

27 июн Президенти Ҷумҳурии Тоҷикистон, Пешвои миллат муҳтарам Эмомалӣ Раҳмон дар деҳаи Пашори деҳоти Поршиневи ноҳияи Шуғнон аз қитъаи намоишии зироатҳои кишоварзӣ, техникамошинолотҳои кишоварзӣ دیدан намуданд.

Ба Сарвари давлат иттилоъ доданд, ки қитъаи намоишии зироатҳои кишоварзӣ дар масоҳати 4 гектар замини бекорхобида бунёд гардида, дар майдони 1,5 гектар ниҳоли дарахтони зардолу, шафтолу, олу, олуболу, нок, гелос, себҳои қадпасту миёнақад ва дар масоҳати як гектари дигар ниҳоли чормағзи ҳамелӣ шинонида шудааст.

Ҳамзамон дар ҳамин ҷо ба Роҳбари давлат лоиҳаи гармхонаи доимамалкунандаи муосир, ки дар шафати қитъаи намоишии зироатҳои кишоварзӣ дар масоҳати бештар аз як гектар замин бо иншооти ёрирасон аз тарафи Муассисаи давлатии “Рушди соҳибкорӣ дар соҳаи кишоварзӣ” сохта мешавад, аз ҷониби роҳбари муассиса муаррифӣ гардид.

Мақсад аз роҳандозии ин таҷриба интиҳобу мутобиқсозии зироатҳои кишоварзӣ ба иқлими маҳал, ҷорӣ кардани таҷрибаи муосир, истифодаи оқилонаи замин ва таъмини ҳарчи бештари мардум бо маводи ғизоии истеҳсоли худӣ, умуман андешидани чораҳо ба хоҳири таъмини амнияти озуқаворӣ мебошад.

Таъкид шуд, ки масоҳати парвариши сабзавот дар гармхонаи муосир 32 садяк замин пешбинӣ шуда, ҳосили он дар чор фасли сол пешниҳоди бозор мегардад.

Сарвари давлат муҳтарам Эмомалӣ Раҳмон иқдоми пешгирифтаро саривақтӣ арзёбӣ карда, ба ташаббускорони он барору комёбӣ хоистанд.

Пешвои миллат муҳтарам Эмомалӣ Раҳмон баъд аз боздид аз қитъаи намоишии зироатҳои кишоварзӣ, лоиҳаи гармхонаи доимамалкунандаи муосир, ва ҳавзи моҳипарварӣ таваҷҷуҳи хоҷагидоронро ба масъалаи истифодаи оқилонаи заминҳои қорам, ба гардиши кишоварзӣ ворид намудани заминҳои бекорхобида, истифодаи тухмиҳои баландҳосил, зиёд намудани масоҳати боғҳо, васеъ истифода бурдани зарфиятҳои табиӣ ва бо ин роҳ саҳм гузоштан дар таъмини амнияти озуқаворӣ равона намуданд.



# Баргузори семинари омӯзишӣ оид ба талаботҳои экологӣ ва иқтимоии Бонки Умумиҷаҳонӣ дар МД “Рушди соҳибкорӣ дар соҳаи кишоварзӣ”

**БАРГУЗОРИИ СЕМИНАРИ ОМӮЗИШӢ ОИД БА ТАЛАБОТӢОИ ЭКОЛОГИВУ – ИҚТИМОИИ БОНКИ УМУМИҶАӢОНӢ ДАР МУАССИСАИ ДАВЛАТИИ “РУШДИ СОӢИБКОРӢ ДАР СОӢАИ КИШОВАРЗӢ”**

Санаи 26 июни соли ҷорӣ дар толори муассиса оид ба талаботҳои экологиву-иқтимоии Бонки умумиҷаҳонӣ семинари омӯзишӣ баргузор карда шуд.

Семинари мазкур аз ҷониби мушовири байналмиллалӣ оид ба масоили экологӣ ва иқтимоӣ Герман Куст доир гардида, дар он

якқатор масалаҳо роҷеъ ба стандартҳои Бонки умумиҷаҳонӣ дар самти бехатарии экологиву иқтимоӣ усулҳои пешгирии хатарҳо, нишондиҳандаҳои самаранокии усулҳои пешгирии хатарҳо дар ҷорабиниҳои мушахасси лоиҳа, ташкил, назорат ва мониторинги бехатарии экологиву иқтимоии Бонки умумиҷаҳонӣ дар марҳилаҳои гуногуни татбиқи Лоиҳа, талаботҳои Бонки умумиҷаҳонӣ ҷиҳати ҳисоботҳои бехатарии экологиву иқтимоии Лоиҳа усулҳои пешгирии хатарҳо, механизми баррасии арзу пешниҳодҳо, усулҳои мубодилаи иттилоъ бо баҳрагирандагон, таъмини устувории натиҷаҳои экологиву иқтимоии ва дигар масъалаҳои мубрами соҳа баррасӣ карда шуд.

Дар кори семинар кулли кормандони муассиса ғайриҷаҳонӣ иштирок намуда, мутахассисони минтақавии вилоятҳои Суғду Хатлон низ тавассути маҷозӣ (онлайн) ба он ҷалб карда шуд.



# Таълили Рӯзи ваҳдати миллӣ дар МД “Рушди соҳибкорӣ дар соҳаи кишоварзӣ”

ТАЪЛИЛИ РӯЗИ ВАҲДАТИ МИЛЛӢ ДАР МУАССИСАИ ДАВЛАТИИ “РУШДИ СОҲИБКОРӢ ДАР СОҲАИ КИШОВАРЗӢ”

*МИЛЛАТИ ШАРАФМАНДИ БОНАНГУ НОМУС ВА САРБАЛАНДИ ТОҶИКИСТОНИ АЗИЗ БО ТАМОМИ ҲАСТИИ БЕПОЁН ДАРК МЕНАМОЯНД, КИ ВАҲДАТ, СУЛҲУ СУБОТ ТИНҶИВУ ОРОМИИ КИШВАР МУҚАДДАСТАРИНУ АЗИЗТАРИН НЕЪМАТ, РУКНИ АСОСИИ ДАВЛАТИ ОЗОД, КАФОЛАТИ ҲАЁТИ ШОИСТАИ ҲАМАРӮЗАИ ИНСОНИЯТ МЕБОШАД.*

**ЭМОМАЛӢ РАҲМОН**

Санаи 26 июни соли ҷорӣ ба ифтихори таълили рӯзи Ваҳдати миллӣ бо иштироки кормандон дар муассиса ҷаласаи тантанавӣ баргузор гардид.

Сараввал ҷаласаро муовини директор Қурбонзода Боймурод оғоз намуда, табрикоти роҳбари муассисаро пешкаши ҳозирин гардонид. Ҳамчунин қайд карда шуд, ки Ваҳдати миллӣ волотарин сайри тақомули иқтимоию сиёсӣ ва фарҳангию маънавии ҳар як халқу миллат ба ҳисоб рафта, дар заминаи арзишҳо ва унсурҳои муштаракӣ фарҳангӣ ва ормонҳои ягонаи миллӣ-давлатӣ ба вуҷуд меояд.

Созишномаи истиқрори сулҳ ва ризоияти миллӣ имрӯз барои мо, ки Истиқлолияти давлатии худро таҳким баҳшида, созандагиву бунёдкорӣ ва ободии Тоҷикистони азизро ҳадафи хеш қарор додаем, намунаи ибрату боиси ифтихор аст. Ин неъматӣ арзишманд маҳз тавассути сиёсати хирадмандонаи Асосгузори сулҳу ваҳдати миллӣ, Пешвои миллат, Президенти Ҷумҳурии Тоҷикистон муҳтарам

Эмомалӣ Раҳмон ба даст омада, он мавриди таваҷҷӯҳи оламиён қарор гирифтааст.

Ин санади муқаддасу тақдирсоз чун чароғи фурӯзони роҳи рушди давлати соҳибистиқлоли тоҷикон ва мардуми онро барои садсолаҳо мунаввар карда, ҳар фарди ин ватани бихиштосоро вазифадор менамояд, ки ин неъматӣ бузургро ҳамеша мисли гавҳараки ҷашм дӯст ва ҳифз намоянд.

Миллати шарафманди бонангу номус ва сарбаланди Тоҷикистони азиз бо тамоми ҳастии бепоён дарк менамоянд, ки ваҳдат, сулҳу субот тинҷиву оромии кишвар муқаддастарину азизтарин неъмат, рукни асосии давлати озод, кафолати ҳаёти шоистаи ҳамагӯнаи инсоният мебошад.

Бигзор осмони Тоҷикистони азиз таҳти сарвари хирадмандонаи Пешвои муаззами миллат муҳтарам Эмомалӣ Раҳмон софу беғубор, дар сарзамини куҳанбунёдамон сулҳу ваҳдат, субботу оромӣ, якдигарфаҳмӣ, файзу баракат ва хушбахтиву осудаҳолӣ то абад поянда бошад.

Сипас Ҳайдарзода Муртазо корманди муассиса оид ба заматҳои Пешвои муаззами миллат, Президенти кишвар муҳтарам Эмомалӣ Раҳмон барои ба даст омадани Истиқлолияти давлатӣ, сулҳу субот, ваҳдату ягонагӣ ва рушду пешрафти ватани азизамон суҳанронӣ намуд.

Дар фароварди чорабинӣ филми мустанаде, ки таҷассумгари ваҳдату ягонагӣ ва худшиносиву худогоҳии миллат буд пешкаши ҳозирин гардонида шуд. Инчунин дар интиҳо таъкид гардид, ки имрӯзҳо ҳар як мо пеш аз ҳама шукронаи Истиқлолият, шукронаи ободӣ ва шукронаи Ваҳдати миллиро намуда, бо як нияти нек барои боз ҳам рушди ин диёри бихиштосо камари ҳиммат бубандем ва онро мисли гавҳараки ҷашм ҳифз намоем.



# Табрикоти Директори МД “Рушди соҳибкорӣ дар соҳаи кишоварзӣ” ба ифтихори рӯзи ваҳдати миллии Ҷумҳурии Тоҷикистон

ТАБРИКОТИ ДИРЕКТОРИ МУАССИСАИ ДАВЛАТИИ “РУШДИ СОҲИБКОРӢ ДАР СОҲАИ КИШОВАРЗӢ” МУҲТАРАМ ДАЛЕР САТОРӢ АБДУМАНСУР БА ИФТИХОРИ РӢЗИ ВАҲДАТИ МИЛЛИИ ҶУМҲУРИИ ТОҶИКИСТОН

Ваҳдат, Истиқлолият ва ҳувиати миллӣ ин арзишҳое мебошанд, ки дар заминаи ормонҳои миллӣ ба вуҷуд омада, аз ҳар фарди кишвар матиниро дагиву дурандешӣ, ватандӯстию посдорӣ, қадршиносӣ ва арҷгузорию арзишҳои миллиро талаб менамояд. Ин неъматҳои бебаҳо арзишҳое бузурге дорад, ки ҳама халқу миллат ва давлатҳо дар ҳама давраи замон ба онҳо ниёз доранд.

Ин падидаи писандида танҳо ба халқу миллате сазовор мешавад, ки дорои ҳуввияти баланди миллӣ, худшиносию худогоҳӣ ва ҳештандӯстӣ буда, якдиливу ягонагӣ ва сарҷамъиро дар замири худ мепарваранд.

Ваҳдати миллӣ волотарин сайри такомули иқтимоию сиёсӣ ва фарҳангию маънавии ҳар як халқу миллат ба ҳисоб рафта, дар заминаи арзишҳо ва унсурҳои муштаракӣ фарҳангӣ ва ормонҳои ягонаи миллӣ-давлатӣ ба вуҷуд меояд.

Созишномаи истиқрори сулҳ ва ризоияти миллӣ имрӯз барои мо, ки Истиқлолияти давлатии худро таҳким бахшида, созандагиву бунёдкорӣ ва ободии Тоҷикистони азизро ҳадафи ҳеш қарор додаем, намунаи ибрат ва боиси ифтихор аст. Ин неъматӣ арзишманд маҳз тавассути сиёсати хирадмандонаи Асосгузори сулҳу ваҳдати миллӣ, Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон ба даст омада, он мавриди таваҷҷӯҳи оламиён қарор гирифтааст.

Ин санади муқаддасу тақдирсоз чун чароғи фурӯзони роҳи рушди давлати соҳибистиқлоли тоҷикон ва мардуми онро барои садсолаҳо мунаввар карда, ҳар фарди ин ватани биҳиштосоро вазифадор менамояд, ки ин неъматӣ бузургро ҳамеша мисли гавҳараки ҷашм дӯст ва ҳифз намоянд.

Миллати шарафманди бонангу номус ва сарбаланди Тоҷикистони азиз бо тамоми ҳастии бепоён дарк менамоянд, ки ваҳдат, сулҳу субот тинҷиву оромии кишвар муқаддастарину азизтарин неъмат, рукни асосии давлати озод, кафолати ҳаёти шоистаи ҳамаи инсоният мебошад.

Бигзор осмони Тоҷикистони азиз таҳти сарвари хирадмандонаи Пешвои муаззами миллат муҳтарам Эмомалӣ Раҳмон софу беғубор, дар сарзамини куҳанбунёдамон сулҳу ваҳдат, субботу оромӣ, якдигарфаҳмӣ, файзу баракат ва хушбахтиву осудаҳолӣ то абад поянда бошад.

Дар ин лаҳзаҳои фараҳбахш ҳамаи Шумо шаҳрвандони кишварро ба муносибати Рӯзи Ваҳдати миллӣ шодбош гуфта, тансиҳативу

хонаободӣ, саодату пирӯзӣ ва ба Тоҷикистони соҳибистиқлоламон  
суботу оромии ӯвдонро таманно менамоям.